

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ಕೃತಿಷು

|| ಶ್ರೀಬಾಲಾಜಿವಿಂಶತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಬಾಲಾಜಿವಿಂಶತಿಃ ॥

ಕವಿತಾಜಿತಕಲ್ಲೋಲಿಕನ್ಯಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಶ್ರೀಶ್ರೀನಿವಾಸ! ಭವತಶ್ಚ ರಣಾರವಿಂದೇ
ಚಿತ್ತಂ ಮದೀಯಮಧುನಾ ವಿಧಿನಾ ನಿವಿಷ್ಟ್ವ |
ಪದ್ಮಾಸನತ್ವಮಭಜತ್ತದಿಹಾನುರೂಪಂ
ಶ್ರೀಭಾರತೀಲಲಿತವಿದ್ರುತದೇಹಮಸ್ತು || ೧ ||

ವೇಲಾತೀತದಯಾರಸಾದ್ರಮನಸೇ ಶ್ರೀಲಾಲಿತಸ್ವೋರಸೇ
ಶೂಲಾಧಾರಶಿವಾದಿಕೀರ್ತ್ಯಯಶಸೇ ಮಾಲಾಕರಪ್ರೇಯಸೇ |
ನೀಲಾಂಭೋಧರವರ್ಣರಮ್ಯವಪುಷೇ ಬಾಲಾಜಿ ಸಂಜ್ಞಾಜುಷೇ
ಕೋಲಾಲಂಕೃತದಿವ್ಯದೇಶಜನುಷೇ ನೀಲಾಪುಷೇ ತೇ ನಮಃ || ೨ ||

ದವೀಕರಃ ಶ್ರೀರಮಣಃ ಕಿಲಾಯಂ
ಪುರಾಮೃತಂ ತತ್ರದದೌ ಸುರೇಭ್ಯಃ |
ದವೀಕರಾದ್ರಾವಧುನಾ ಕಲೌ ಚ
ದತ್ತೇಽಮೃತಂ ಶ್ಲಾಘ್ಯತಮಂ ನರೇಭ್ಯಃ || ೩ ||

ಪಂಚಾಯುಧೇ ತ್ವಯಿ ನಿವೇಶಿತಭಾವಬಂಧಾಃ |
ಪಂಚಾಯುಧೇನ ನ ಸುತೇನ ತವಾಭಿಭೂತಾಃ |
ಪಂಚತ್ರಯೇಣ ಸಮವಾಪ್ಯ ಗುರ್ಣಾ ಸಮೇರ್ತಾಃ |
ಪಂಚಾತ್ಮಿಕಾಂ ತನುಮಿಮಾಂ ನ ಪುನರ್ವಿಶಂತಿ || ೪ ||

ತತ್ಪುತ್ರಸಮ್ಮಾನಕೃತಃ ಪುಮಾಂಸಃ
ಪ್ರಭುಂ ಗುರುಂ ವಾ ಪರಿತೋಷಯಂತಿ |

ಚಿತ್ರಂ ತ್ವಯೀದಂ ವಿಮುಖಾಸ್ತದೀಯೇ
ಸುತೇ ಸ್ಮರೇ ತ್ವಾಂ ಪರಿತೋಷಯಂತಿ || ೫ ||

ಯಸ್ಸಂತತಂ ಹೃದಿ ಯದೇವ ಜನೋ ವಿಧತ್ತೇ
ತದ್ರೂಪತಾಂ ಸಮಧಿಗಚ್ಛತಿ ಸ ಕ್ರಮೇಣ |
ಮಾತಾ ಕೃತಾ ಹಿ ಜಗತಾಂ ಭವತಾ ಹೃದೀಯಂ
ಮಾತಾ ತತೋಽಸಿ ಜಗತಾಮಭಯಾ ವಯಂ ತತ್ || ೬ ||

ವಿಷ್ಣುಸ್ತತ್ಕೃತಿ ಮೇದಿನೀಂ ಕಲಿಯುಗೇ ಹಾ ಹೇತಿ ಶಾಸ್ತ್ರಂ ಜಗೌ
ಸತ್ಯಂ ತಸ್ಯ ಕಿಲಾಪವಾದಪದವೀಂ ಶಾಸ್ತ್ರಂ ಪುನರ್ಗಾಹತೇ |
ಏತದ್ಯತ್ತು ಕಲೌ ಹಿ ವೇಂಕಟಪತಿರ್ಭಾರ್ತೀತಿ ಸಂದೃಶ್ಯತೇ
ಕಾ ವಾನ್ಯತ್ರ ತಥಾವಿಧೇ ಗತಿರಿಯಂ ತದ್ಭಕ್ತಸಂಭಾವನಾ || ೭ ||

ಅಸ್ಮದ್ದೇಶಿಕಸಾರ್ವಭೌಮಕಥಿತಾ ಯುಷ್ಮದ್ವಯಾ ಯಾ ಪರಾ
ಸಾ ಸತ್ಯಂ ಮಯಿ ದುಷ್ಯತೈಕನಿಲಯೇ ಭೂಯೋ ನರೀನ್ಯತ್ಯತಿ |
ನೋ ಚೇತ್ಕ್ವಾಹಮಹೋ ಕ್ವ ವಾ ಸ ಚ ಭರ್ವಾ ಯುಷ್ಮತ್ಸಭಾ ವಾ ಸತೀ
ಕ್ಷೇಯಂ ಯತ್ರ ಮಮೇದೃಶೀ ಪುನರಿಯಂ ಲೀಲಾಕ್ಷರೀ ಜೃಂಭತೇ || ೮ ||

ಮನೋಭವಸ್ತೇ ಸಹಜಃ ಪ್ರಿಯಾಯಾಃ
ಮನೋಭವೋ ಮೇ ಭವದಾತ್ಮಜಾತಃ |
ತಸ್ಯಾಂ ಯಥಾ ತ್ವಾಂ ಸ ರತಂ ವಿಧತ್ತೇ
ತಥೈಷ ಮಾಂ ತ್ವನ್ನಿರತಂ ವಿಧತ್ತಾಂ || ೯ ||

ಯಥಾ ಭರ್ವಾ ಮನ್ಮಥತಾತಪಾದಃ
ತಥಾ ಮನಶ್ಚಾಪಿ ಹರೇ! ಮದೀಯಂ |
ಐಕ್ಯಂ ನ ಪಿತ್ರೋಸ್ಸಹತೇ ಕುಮಾರೋ
ಯತ್ತ್ವನ್ನಯತ್ಯೇಷ ಮನೋ ಜಘನ್ಯೇ || ೧೦ ||

ದತ್ತಂ ಮನೋ ನನು ಮಯಾಽಭವದೀಶ್ವರಾಯ
ತತ್ತತ್ಸುತೋ ಹಿ ಮದನಸ್ವವಶಂ ವಿಧತ್ತೇ |

ಸ್ವಲ್ಪೇಽಪಿ ಹಂತ ನಿರತಾಯ ತದರ್ಜನಾಯ
ಹೇ ಶೈಲ! ಲಕ್ಷ್ಮಣವಚಸ್ತವ ರೋಚತೇಽದ್ಯ || ೧೧ ||

ಶೇಷಾಹಿಶೈಲಶಿಖರೇ ವಿಹೃತಿಂ ಭಜಂತಂ
ಭಾಷಾಧಿನಾಥಮುಖಿದೈವತಪೂಜಿತಾಂಘ್ರಿಂ |
ಯೋಷಾಭಿರಾಮಭುಜಮಧ್ಯಮುದಾರಭಾವಂ
ಏಷಾ ಜಹಾತಿ ಖಲು ಜಾತು ನ ಮೇ ಮನೀಷಾ || ೧೨ ||

ಚಕ್ಷುಃಶ್ರುತೇಃ ಗಿರಿವರೇ ಕೃತಭೂರಿಲೀಲಂ
ಚಕ್ಷುಃಶ್ರುತೇಶ್ಚಿರಸಿ ಭಕ್ತಿಮತಾಂ ಚ ಚಿತ್ತೇ |
ಚಕ್ಷುಃಶ್ರುತೇ ಕಿಮಪಿ ಧಾಮ ರಮಾನಿವಾಸಂ
ಚಕ್ಷುಃಶ್ರುತೇಶ್ಚ ಯುಗಲಂ ಸಫಲಂ ವಿಧತ್ತಾಂ || ೧೩ ||

ಪರಕಾಲಕವೇಸ್ಸಹಸ್ರಗಾಥಾಃ
ಭಗವದ್ವೇಂಕಟನಾಥಗಾಸ್ಸಮಸ್ತಾಃ |
ಇತಿ ವೇಂಕಟನಾಥದೇಶಿಕೇಂದ್ರಃ
ಸ ಜಗೌ ತತ್ತ್ವಮತೀವ ಸೂಕ್ಷ್ಮವೇದೀ || ೧೪ ||

ಇದಮಸ್ಯ ದಯಾವಿದಾಂ ಪ್ರಭೋಃ
ಪರಕಾಲಸ್ಯ ಚ ಸೂಕ್ತಿವೇದಿನಾಂ |
ಅಪಿ ನೈಮಿಶಸೂಕ್ತಿವೇದಿನಾಂ
ಗಿರಿಮಾಹಾತ್ಮ್ಯವಿದಾಂ ಚ ವೇದ ಧೀಃ || ೧೫ ||

ಸದ್ಯಃ ಕಶ್ಯಪಪಾಪಹಾರಿಣಿ ಹರೌ ಶ್ರೀಸ್ವಾಮಿತೀರ್ಥಾರ್ಥಧ್ವನಾ
ಶ್ರೀಸಾಕೇತನಿವಾಸಿನೈಜಮಹಿತಕ್ರೀಡಾಚಲೇ ಭೂತಲೇ |
ವಾಸಂ ಭೇಜುಷಿ ಮೇ ತಮೋಮುಷಿ ದಯಾಪೀಯೂಷಪೂರ್ಣಾತ್ಮನಿ
ಶ್ರೀಮತ್ಯಾಶ್ರಿತಕಲ್ಪಕೇ ಮಮ ಮತಿಃ ಕ್ರೀಡಾಂ ವಿಧತ್ತಾಂ ಸದಾ || ೧೬ ||

ನೋ ಶಾಂತೋ ವಚಸಾ ಸದಾ ಭಗವತಃ ಕೃಷ್ಣಸ್ಯ ಭೀಷ್ಮಸ್ಯ ವಾ
ಪಾಂಡೋರಾದ್ಯಸುತಸ್ಸಿತಾಸಿತಮನಾಸ್ತೇಪೇ ಮನಸ್ಯನ್ವಹಂ |

ತದ್ವೃಷ್ಟಾ ಸ ಪುನಶ್ಶಶಾಸ ಭಗವಾಃ ಭೀಷ್ಮಸ್ತಮಗ್ರೇ ನತಂ
ಶ್ರೀಮಚ್ಚೈನಿಧಿದರ್ಶನಾಯ ಸ ತತೋ ಜಾತಃ ಪರಂ ನಿರ್ವೃತಃ || ೧೭ ||

ತಾದೃಕ್ಷಾನಂದದಾಯಿನ್ಯನಘಗುಣಗಣೇ
ದೈವತೇ ದೈವತಾನಾಂ
ಸಾಮ್ಯಾನ್ಮತ್ಯೇಷು ತಿಯರ್ಕ್ಕೃಷ್ಣಪಿ ಚ ಬಹುವಿಧ-
ಸ್ಥಾವರೇಷ್ವಪ್ಯುದೀತೇ |
ಆನಂದಾಖ್ಯೇ ವಿಮಾನೇ ವಸತಿಮುಪಗತೇ
ಶ್ರೀನಿವಾಸೇ ನಿವಾಸೇ
ಲೋಕಾನಾಂ ಸರ್ವಲೋಕೇಷ್ವಪಿ ಕೃತವಸತೌ
ಯಾತು ವಾಸಂ ಮನೋ ಮೇ || ೧೮ ||

ಸ್ವಾಮಿಪದ್ಮಿನೀತೀರವಾಸಿನೇ
ಸ್ವರ್ಣಭಾಸುರಶ್ರೀವಿಮಾನಿನೇ |
ಸ್ವಾಮಿನೇ ಮಮ ಶ್ರೀವಿಲಾಸಿನೇ
ಸ್ವಾಂತಮರ್ಪಿತಂ ಸರ್ವದೇಹಿನೇ || ೧೯ ||

ಕಾರ್ತಸ್ವರಾಸ್ತಿ ಜನತೇತಿ ದಯಾರಸಾದ್ರ್ಘಃ
ದ್ರಷ್ಟುಂ ತತಶ್ಚ ಪರಿರಕ್ಷಿತುಮೇಷ ನಾಥಃ |
ಕಾರ್ತಸ್ವರಾಕೃತಿರುಪೇತ್ಯ ವಿಮಾನಭೂಮಿಂ
ಶ್ರೀಸ್ವಾಮಿತೀರ್ಥದಿಶಿ ದತ್ತಮುಖೋ ವಿಭಾತಿ || ೨೦ ||

ಸಹಸ್ರಘನಭೂಧರೇ ಸಕಲಲೋಕಸೇವ್ಯೇ ಶುಭೇ
ಸಹಸ್ರನಯನಾದಿಭಿಃ ಸತತಮಂಜಲಿಸ್ವೀಕೃತೈಃ |
ಸಹಸ್ರಶಿರಸ್ಸ್ಥಲೇ ಪರಿವೃತೇ ನರೈಃ ಪಂಡಿತೈಃ
ಸಹಸ್ರಪದಮಂಡಪೇ ಭಗವತೋ ದಯಾ ವರ್ಣಿತಾ || ೨೧ ||

ಮಾನಸಾಧನಕೃತೋಪಧಾನಯಾ
ಮಾನವಾನವಿತುಮಾತ್ಮಶಯ್ಯಯಾ |

ಮಾನಸಾಂತರುದಿತಾ ಮುದಃ ಪರಾಃ

ಮಾನಿವಾಸ! ತವ ಮೂರ್ತಿಲೀಲಯಾ || ೨೨ ||

ಶ್ರೀಮದ್ವೇಂಕಟಶೇಷಾಗಭುವಿ ನಿತ್ಯರತೋ ಹರಿಃ |

ಶ್ರೀಮದ್ವೇಂಕಟಶೇಷಾರ್ಯಭುವಃ ಸ್ತುತ್ಯಾ ಪ್ರಸೀದತಿ || ೨೩ ||

|| ಇತಿ ಶ್ರೀಬಾಲಾಜಿವಿಂಶತಿಃ ಸಮಾಪ್ತಾ ||